

śrī viṣṇu sahasra nāma stotram

om śuklāmaradharaṃ viṣṇuṃ śaśivarṇaṃ caturbhujam |
prasannavadanaṃ dhyāyet sarvavighnopaśāntaye || 1 ||

yasyadviradavaktrādyāḥ pāriṣadyāḥ paraḥ śatam |
vighnaṃ nighnanti satataṃ viśvaksenaṃ tamāśraye || 2 ||

vyāsaṃ vasiṣṭha naptāraṃ śakteḥ pautramakalmaṣam |
parāśarātmajaṃ vande śukatātaṃ taponidhim || 3 ||

vyāsāya viṣṇu rūpāya vyāsarūpāya viṣṇave |
namo vai brahmanidhaye vāsiṣṭhāya namo namaḥ || 4 ||

avikārāya śuddhāya nityāya paramātmane |
sadaika rūpa rūpāya viṣṇave sarvajīṣṇave || 5 ||

yasya smaraṇamātreṇa janmasaṃsārabandhanāt |
vimucyate namastasmāi viṣṇave prabhaviṣṇave || 6 ||

om namo viṣṇave prabhaviṣṇave |

śrī vaiśampāyana uvāca

śrutvā dharmā naśeṣeṇa pāvanāni ca sarvaśaḥ |

yudhiṣṭhiraḥ śāntanavaṃ punarevābhya bhāṣata || 7 ||

yudhiṣṭhira uvāca

kimekaṃ daivataṃ loke kiṃ vā²pyekaṃ parāyaṇaṃ
stuvantaḥ kaṃ kamarantaḥ prāpnuyurmānavāḥ śubham || 8 ||

ko dharmāḥ sarvadharmāṇāṃ bhavataḥ paramo mataḥ |
kiṃ japanmucyate janturjanmasaṃsāra bandhanāt || 9 ||

śrī bhīṣma uvāca

jagatprabhuṃ devadeva manantaṃ puruṣottamaṃ |
stuvannāma sahasreṇa puruṣaḥ satatotthitaḥ || 10 ||

tameva cārcayannityaṃ bhaktyā puruṣamavyayam |
dhyāyan stuvannamasyaṃśca yajamānastameva ca || 11 ||

anādi nidhanaṃ viṣṇuṃ sarvaloka maheśvaram |
lokādhyakṣaṃ stuvannityaṃ sarva duḥkhātigo bhavet || 12 ||

brahmaṇyaṃ sarva dharmāṇāṃ lokānāṃ kīrti vardhanam |
lokanāthaṃ mahadbhūtaṃ sarvabhūta bhavodbhavam|| 13 ||

eṣa me sarva dharmāṇāṃ dharmo²dhika tamomataḥ |
yadbhaktyā puṇḍarīkākṣaṃ stavairarcennaraḥ sadā || 14 ||

paramaṃ yo mahattejaḥ paramaṃ yo mahattapaḥ |
 paramaṃ yo mahadbrahma paramaṃ yaḥ parāyaṇam | 15 ||

pavitrāṇāṃ pavitraṃ yo maṅgaḷānāṃ ca maṅgaḷam |
 daivataṃ devatānāṃ ca bhūtānāṃ yo² vyayaḥ pitā || 16 ||

yataḥ sarvāṇi bhūtāni bhavantyādi yugāgame |
 yasmimśca pralayaṃ yānti punareva yugakṣaye || 17 ||

tasya loka pradhānasya jagannāthasya bhūpate |
 viṣṇornāma sahasraṃ me śruṇu pāpa bhayāpaham || 18 ||

yāni nāmāni gauṇāni vikhyātāni mahātmanah |
 ṛṣibhiḥ parigītāni tāni vakṣyāmi bhūtaye || 19 ||

ṛṣināmnāṃ sahasrasya vedavyāso mahāmuniḥ ||
 chando² nuṣṭup tathā devo bhagavān devakīsutaḥ || 20 ||

amṛtāṃ śūdbhavo bījaṃ śaktirdevakinandanaḥ |
 trisāmā hṛdayaṃ tasya śāntyarthe viniyujyate || 21 ||

viṣṇuṃ jiṣṇuṃ mahāviṣṇuṃ prabhaviṣṇuṃ maheśvaram ||
 anekarūpa daityāntaṃ namāmi puruṣottamam || 22 ||

pūrvanyāsaḥ

asya śrī viṣṇordivya sahasranāma stotra mahāmantrasya ||
 śrī vedavyāso bhagavān ṛṣiḥ |
 anuṣṭup chandaḥ |
 śrīmahāviṣṇuḥ paramātmā śrīmannārāyaṇo devatā |
 amṛtāmśūdbhavo bhānuriti bījam |
 devakīnandanāḥ sraṣṭeti śaktiḥ |
 udbhavaḥ, kṣobhaṇo deva iti paramomantraḥ |
 śaṅkhabhṛnnandakī cakrīti kīlakam |
 śārṅgadhanvā gadādhara ityastram |
 rathāṅgapāṇi rakṣobhya iti netram |
 trisāmāsāmagāḥ sāmēti kavacam |
 ānandaṃ parabrahmeti yoniḥ |
 ṛtussudarśanaḥ kāla iti digbandhaḥ ||
 śrīviśvarūpa iti dhyānam |
 śrī mahāviṣṇu prītyarthe sahasranāma jape viniyogaḥ |

karanyāsaḥ

viśvaṃ viṣṇurvaṣaṭkāra ityaṅguṣṭhābhyāṃ namaḥ
 amṛtām śūdbhavo bhānuriti tarjanībhyāṃ namaḥ
 brahmaṇyo brahmakṛt brahmeti madhyamābhyāṃ namaḥ
 suvarṇabindu rakṣobhya iti anāmikābhyāṃ namaḥ
 nimiṣo॒ nimiṣaḥ sragvīti kaniṣṭhikābhyāṃ namaḥ
 rathāṅgapāṇi rakṣobhya iti karatala karapṛṣṭhābhyāṃ namaḥ

aṅganyāsaḥ

suvrataḥ sumukhaḥ sūkṣma iti nñānāya hṛdayāya namaḥ
 sahasramūrtiḥ viśvātmā iti aiśvaryaaya śirase svāhā
 sahasrārciḥ saptajihva iti śaktyai śikhāyai vaṣaṭ
 trisāmā sāmagaśāmeti balāya kavacāya huṃ
 rathāṅgapāṇi rakṣobhya iti netrābhyāṃ vaṣaṭ
 śāṅgadhanvā gadādhara iti vīryāya astrāyaphaṭ
 ṛtuḥ sudarśanaḥ kāla iti digbhandhaḥ

dhyānam

kṣīrodhanvatpradeśe śucimaṇivilasatsaikatemauktikānāṃ
 mālākluptāsanasthaḥ sphaṭikamaṇinibhairmauktikairmaṇḍitāṅgaḥ |
 śubhraitrabhraitradabhraitrupariviracitairmuktapīyūṣa varṣaiḥ
 ānandī naḥ punīyādarinalinagadā śaṅkhapāṇirmukundaḥ || 1 ||

bhūḥ pādaḥ yasya nābhirviyadasuranilaścandra sūryau ca netre
 kaṇṭhāvāśāḥ śīrodyaurmukhamapi dahano yasya vāsteyamabdhiḥ |
 antaḥsthaṃ yasya viśvaṃ sura narakhagagobhogigandharvadaityaiḥ
 citraṃ raṃ ramyate taṃ tribhuvana vapuśaṃ viṣṇumīśaṃ namāmi || 2
 ||

oṃ namo bhagavate vāsudevāya !

śāntākāraṃ bhujagaśāyanaṃ padmanābhaṃ sureśaṃ
 viśvādhāraṃ gaganasadṛśaṃ meghavarṇaṃ śubhāṅgam |
 lakṣmīkāntaṃ kamalanayanaṃ yogibhirdhyānagamyaṃ

vande viṣṇuṃ bhavabhayaharam sarvalokaikanātham || 3 ||

meghaśyāmaṃ pītakaśeyavāsaṃ
śrīvatsākaṃ kaustubhodbhāsitaṅgam |
puṇyopetaṃ puṇḍarīkāyatākṣaṃ
viṣṇuṃ vande sarvalokaikanātham || 4 ||

namaḥ samasta bhūtānām ādi bhūtāya bhūbhṛte |
anekarūpa rūpāya viṣṇave prabhaviṣṇave || 5||

saśaṅkhacakraṃ sakirīṭakuṇḍalaṃ
sapītavastraṃ sarasīruhekṣaṇam |
sahāra vakṣaḥsthala śobhi kaustubhaṃ
namāmi viṣṇuṃ śirasā caturbhujam | 6||

chāyāyāṃ pārijātasya hemasiṃhāsanopari
āsīnamambudaśyāmamāyatākṣamalankṛtam || 7 ||

candrānanaṃ caturbāhuṃ śrīvatsāṅkita vakṣasaṃ
rukmiṇī satyabhāmābhyāṃ sahitaṃ kṛṣṇamāśraye || 8 ||

pañcapūja

laṃ - pṛthivyātmāne ganthaṃ samarpayāmi
haṃ - ākāśātmāne puṣpaiḥ pūjayāmi
yaṃ - vāyvātmāne dhūpamāghrāpayāmi

raṃ - agnyātmāne dīpaṃ darśayāmi

vaṃ - amṛtātmāne naivedyaṃ nivedayāmi

saṃ - sarvātmāne sarvopacāra pūjā namaskārān samarpayāmi

stotram

hariḥ oṃ

viśvaṃ viṣṇurvaṣaṭkāro bhūtabhavyabhavatprabhuḥ |
bhūtakṛdbhūtabhṛdbhāvo bhūtātmā bhūtabhāvanaḥ || 1 ||

pūtātmā paramātmā ca muktānāṃ paramāgatiḥ |
avyayaḥ puruṣaḥ sākṣī kṣetrañño॑kṣara eva ca || 2 ||

yogo yogavidāṃ netā pradhāna puruṣeśvaraḥ |
nārasimhavaṃś śrīmān keśavaḥ puruṣottamaḥ || 3 ||

sarvaḥ śarvaḥ śivaḥ sthāṇurbhūtādirnidhiravyayaḥ |
sambhavo bhāvano bhartā prabhavaḥ prabhurīśvaraḥ || 4 ||

svayambhūḥ śambhurādityaḥ puṣkarākṣo mahāsvanaḥ |
anādinidhano dhātā vidhātā dhāturuttamaḥ || 5 ||

aprameyo hr̥ṣīkeśaḥ padmanābho॑maraprabhuḥ |
viśvakarmā manustvaṣṭā sthaviṣṭhaḥ sthaviro dhruvaḥ || 6 ||

agrāhyaḥ śāśvato kṛṣṇo lohitaḥkṣaḥ pratardanaḥ |
prabhūtastrikakubdhāma pavitraṃ maṅgaḷaṃ param || 7 ||

īśānaḥ prāṇadaḥ prāṇo jyeṣṭhaḥ śreṣṭhaḥ prajāpatiḥ |
hiraṇyagarbho bhūgarbho mādhaso madhusūdanaḥ || 8 ||

īśvaro vikramīdhanvī medhāvī vikramaḥ kramaḥ |
anuttamo durādharṣaḥ kṛtaññaḥ kṛtirātmavān|| 9 ||

sureśaḥ śaraṇaṃ śarma viśvaretāḥ prajābhavaḥ |
aḥsaṃvatsaro vyāḷaḥ pratyayaḥ sarvadarśanaḥ || 10 ||

ajassarveśvaraḥ siddhaḥ siddhiḥ sarvādiracyutaḥ |
vṛṣākapiṛameyātmā sarvayogavinissṛtaḥ || 11 ||

vasurvasumanāḥ satyaḥ samātmā sammitassamaḥ |
amoghaḥ puṇḍarīkākṣo vṛṣakarmā vṛṣākṛtiḥ || 12 ||

rudro bahuśirā babhrurviśvayoniḥ śuciśravāḥ |
amṛtaḥ śāśvatasthāṇurvarāroho mahātapāḥ || 13 ||

sarvagaḥ sarva vidbhānurviṣvakseno janārdanaḥ |
vedo vedavidavyaṅgo vedāṅgo vedavitkaviḥ || 14 ||

lokādhyakṣaḥ surādhyakṣo dharmādhyakṣaḥ kṛtākṛtaḥ |
caturātmā caturvyūhaścaturdaṣṭraścaturbhujah || 15 ||

bhrājiṣṇurbhojanaṃ bhoktā sahiṣnurjagadādijah |
anagho vijayo jetā viśvayoniḥ punarvasuḥ || 16 ||

upendro vāmanaḥ prāṃśuramoghaḥ śucirūrjitah |
atīndraḥ saṅgrahaḥ sargo dhṛtātmā niyamo yamaḥ || 17 ||

vedyo vaidyaḥ sadāyogī vīrahā mādhave madhuḥ |
atīndriyo mahāmāyo mahotsāho mahābalaḥ || 18 ||

mahābuddhirmahāvīryo mahāśaktirmahādyutiḥ |
anirdeśyavapuḥ śrīmānameyātmā mahādridhṛk || 19 ||

maheśvāso mahībhartā śrīnivāsaḥ satāṅgatiḥ |
aniruddhaḥ surānando govindo govidāṃ patiḥ || 20 ||

marīcirdamano haṃsaḥ suparṇo bhujagottamaḥ |
hiraṇyanābhaḥ sutapāḥ padmanābhaḥ prajāpatiḥ || 21 ||

amṛtyuḥ sarvadṛk siṃhaḥ sandhātā sandhimān sthiraḥ |
ajo durmarṣaṇaḥ śāstā viśrutātmā surārihā || 22 ||

gurugurutamo dhāma satyaḥ satyaparākramaḥ |

nimiṣo॑_nimiṣaḥ sragvī vācaspatirudāradhīḥ || 23 ||

agraṇīgrāmaṇīḥ śrīmān nyāyo netā samīraṇaḥ
sahasramūrdhā viśvātmā sahasrākṣaḥ sahasrapāt || 24 ||

āvartano nivṛttātmā saṃvṛtaḥ sampramardanaḥ |
ahaḥ saṃvartako vahniranilo dharaṇīdharahaḥ || 25 ||

suprasādaḥ prasannātmā viśvadhr̥gviśvabhugvibhuḥ |
satkartā satkṛtaḥ sādhurjahnurnārāyaṇo naraḥ || 26 ||

asaṅkhyeyo॑_prameyātmā viśiṣṭaḥ śiṣṭakṛcchuciḥ |
siddhārthaḥ siddhasaṅkalpaḥ siddhidaḥ siddhi sādhanahaḥ || 27 ||

vṛṣāhī vṛṣabho viṣṇurvṛṣaparvā vṛṣodaraḥ |
vardhano vardhamānaśca viviktaḥ śrutisāgaraḥ || 28 ||

subhujo durdharo vāgmī mahendro vasudo vasuḥ |
naikarūpo bṛhadrūpaḥ śipiviṣṭaḥ prakāśanaḥ || 29 ||

ojastejodyutidharaḥ prakāśātmā pratāpanaḥ |
ṛddaḥ spaṣṭākṣaro mantraścandrāṃśurbhāskaradyutiḥ || 30 ||

amṛtāṃśūdbhavo bhānuḥ śaśabinduḥ sureśvaraḥ |
auśadhaṃ jagataḥ setuḥ satyadharmaparākramaḥ || 31 ||

bhūtabhavyabhavannāthaḥ pavanaḥ pāvano²nalāḥ |
kāmahā kāmakṛtkāntaḥ kāmāḥ kāmapradaḥ prabhuḥ || 32 ||

yugādi kṛdyugāvarto naikamāyo mahāśanaḥ |
adṛśyo vyaktarūpaśca sahasrajidanantajit || 33 ||

iṣṭo²viśiṣṭaḥ śiṣṭeṣṭaḥ śikhaṇḍī nahuṣo vṛṣaḥ |
krodhahā krodhakṛtkartā viśvabāhurmahīdharāḥ || 34 ||

acyutaḥ prathitaḥ prāṇaḥ prāṇado vāsavānujaḥ |
apāṃnidhiradhiṣṭhānamapramattaḥ pratiṣṭhitaḥ || 35 ||

skandaḥ skandadharo dhuryo varado vāyuvāhanaḥ |
vāsudevo bṛhadbhānurādidevaḥ purandharaḥ || 36 ||

aśokastāraṇastāraḥ sūraḥ śaurirjaneśvaraḥ |
anukūlaḥ śatāvartaḥ padmī padmanibhekṣaṇaḥ || 37 ||

padmanābho²ravindākṣaḥ padmagarbhaḥ śarīrabhṛt |
mahardhirṛddho vṛddhātmā mahākṣo garuḍadhvajāḥ || 38 ||

atulaḥ śarabho bhīmaḥ samayañño havirhariḥ |
sarvalakṣaṇalakṣaṇyo lakṣmīvān samitiñjayaḥ || 39 ||

vikṣaro rohito mārgo heturdāmodaraḥ sahaḥ |
mahīdharo mahābhāgo vegavānamitāśanaḥ || 40 ||

udbhavaḥ, kṣobhaṇo devaḥ śrīgarbhaḥ parameśvaraḥ |
karaṇaṃ kāraṇaṃ kartā vikartā gahano guhaḥ || 41 ||

vyavasāyo vyavasthānaḥ saṃsthānaḥ sthānado dhruvaḥ |
parardhiḥ paramaspaṣṭaḥ tuṣṭaḥ puṣṭaḥ śubhekṣaṇaḥ || 42 ||

rāmo virāmo virajo mārgoneyo nayo²nayaḥ |
vīraḥ śaktimatāṃ śreṣṭho dharmodharma viduttamaḥ || 43 ||

vaikuṅṭhaḥ puruṣaḥ prāṇaḥ prāṇadaḥ praṇavaḥ pṛthuḥ |
hiraṇyagarbhaḥ śatrughno vyāpto vāyuradhokṣajaḥ || 44 ||

ṛtuḥ sudarśanaḥ kālāḥ parameṣṭhī parigrahaḥ |
ugraḥ saṃvatsaro dakṣo viśrāmo viśvadakṣiṇaḥ || 45 ||

vistāraḥ sthāvara sthāṇuḥ pramāṇaṃ bījamavyayam |
artho²nartho mahākośo mahābhogo mahādhanāḥ || 46 ||

anirviṇṇaḥ sthaviṣṭho bhūddharmayūpo mahāmakhaḥ |
nakṣatranemirnakṣatrī kṣamaḥ, kṣāmaḥ samīhanaḥ || 47 ||

yañña ijyo mahejyaśca kratuḥ satraṃ satāṅgatiḥ |

sarvadarśī vimuktātmā sarvañño nñānamuttamam || 48 ||

suvrataḥ sumukhaḥ sūkṣmaḥ sughoṣaḥ sukhadaḥ suhṛt |
manoharo jitakrodho vīra bāhurvidāraṇaḥ || 49 ||

svāpanaḥ svavaśo vyāpī naikātmā naikakarmakṛt | |
vatsaro vatsalo vatsī ratnagarbho dhaneśvaraḥ || 50 ||

dharmagubdharmakṛddharmī sadasatkṣaramakṣaram||
avinñātā sahastrāṃśurvidhātā kṛtalakṣaṇaḥ || 51 ||

gabhastinemiḥ sattvasthaḥ siṃho bhūta maheśvaraḥ |
ādidevo mahādevo deveśo devabhṛdguruḥ || 52 ||

uttaro gopatirgoptā nñānagamyāḥ purātanaḥ |
śarīra bhūtabhṛd bhoktā kapīndro bhūridakṣiṇaḥ || 53 ||

somapo²mṛtapaḥ somaḥ purujit purusattamaḥ |
vinayo jayaḥ satyasandho dāsārhaḥ sātvatām patiḥ || 54 ||

jīvo vinayitā sākṣī mukundo²mita vikramaḥ |
ambhonidhiranantātmā mahodadhi śayontakaḥ || 55 ||

ajo mahārhaḥ svābhāvyo jitāmitraḥ pramodanaḥ |
ānando²nandanonandaḥ satyadharmā trivikramaḥ || 56 ||

maharṣiḥ kapilācāryaḥ kṛtañño medinīpatiḥ |
tripadastridaśādhyakṣo mahāśṛṅgaḥ kṛtāntakṛt || 57 ||

mahāvarāho govindaḥ suṣeṇaḥ kanakāṅgadī |
guhyo gabhīro gahano guptaścakra gadādharah || 58 ||

vedhāḥ svāṅgo₂jitaḥ kṛṣṇo dṛḍhaḥ saṅkarṣaṇo₂cyutaḥ |
varuṇo vāruṇo vṛkṣaḥ puṣkarākṣo mahāmanāḥ || 59 ||

bhagavān bhagahā₂₂nandī vanamālī halāyudhaḥ |
ādityo jyotirādityaḥ sahiṣṇurgatisattamaḥ || 60 ||

sudhanvā khaṇḍaparaśurdāruṇo draviṇapradah |
divaḥspṛk sarvadrḡvyāso vācaspatirayonijaḥ || 61 ||

trisāmā sāmagaḥ sāma nirvāṇaṃ bheṣajaṃ bhiṣak |
sanyāsakṛcchamaḥ śānto niṣṭhā śāntiḥ parāyaṇam| 62 ||

śubhāṅgaḥ śāntidaḥ sraṣṭā kumudaḥ kuvaleśayaḥ |
gohito gopatirgoptā vṛṣabhākṣo vṛṣapriyaḥ || 63 ||

anivartī nirṛttātmā saṅkṣeptā kṣemakṛcchivaḥ |
śrīvatsavakṣāḥ śrīvāsaḥ śrīpatiḥ śrīmatāṃvaraḥ || 64 ||

śrīdaḥ śrīśaḥ śrīnivāsaḥ śrīnidhiḥ śrīvibhāvanaḥ |
 śrīdharah śrīkaraḥ śreyaḥ śrīmāṃllokatrayaśrayaḥ || 65 ||

svakṣaḥ svaṅgaḥ śatānando nandirjyotirgaṇeśvaraḥ |
 vijitātmā॑ vidheyātmā satkīrticchinnaśaṃsayāḥ || 66 ||

udīrṇaḥ sarvataścakṣuranīśaḥ śāśvatasthiraḥ |
 bhūśayo bhūṣaṇo bhūtirviśokaḥ śokanāśanaḥ || 67 ||

arciṣmānarcitaḥ kumbho viśuddhātmā viśodhanaḥ |
 aniruddho॑ pratirathaḥ pradyumno॑ mitavikramaḥ || 68 ||

kālaneminihā vīraḥ śauriḥ sūrajaneśvaraḥ |
 trilokātmā trilokeśaḥ keśavaḥ keśihā hariḥ || 69 ||

kāmadevaḥ kāmāpālaḥ kāmī kāntaḥ kṛtāgamaḥ |
 anirdeśyavapurviṣṇurvīro॑ nanto dhanañjayaḥ || 70 ||

brahmaṇyo brahmakṛd brahmā brahma brahmavivardhanaḥ |
 brahmavid brāhmaṇo brahmī brahmañño brāhmaṇapriyaḥ || 71 ||

mahākramo mahākarmā mahātejā mahoragaḥ |
 mahākaturmahāyajvā mahāyañño mahāhaviḥ || 72 ||

stavyaḥ stavapriyaḥ stotraṃ stutiḥ stotā raṇapriyaḥ |

pūrṇaḥ pūrayitā puṇyaḥ puṇyakīrtiranāmayāḥ || 73 ||

manojavastīrthakaro vasuretā vasupradaḥ |
vasuprado vāsudevo vasurvasumanā haviḥ || 74 ||

sadgatiḥ satkṛtiḥ sattā sadbhūtiḥ satparāyaṇaḥ |
śūraseno yaduśreṣṭhaḥ sannivāsaḥ suyāmunāḥ || 75 ||

bhūtāvāso vāsudevaḥ sarvāsunilayo² nalaḥ |
darpahā darpado dṛpto durdharo² thāparājitaḥ || 76 ||

viśvamūrtirmahāmūrtirdīptamūrtiramūrtimān |
anekamūrtiravyaktaḥ śatamūrtiḥ śatānaḥ || 77 ||

eko naikaḥ savaḥ kaḥ kiṃ yattat padamanuttamam |
lokabandhurlokanātho mādhave bhaktavatsalaḥ || 78 ||

suvarṇavarṇo hemāṅgo varāṅgaścandanāṅgadī |
vīrahā viśamaḥ sūnyo ghṛtāśīracalaścalaḥ || 79 ||

amānī mānado mānyo lokasvāmī trilokadhṛk |
sumedhā medhajo dhanyaḥ satyamedhā dharādharāḥ || 80 ||

tejo² vṛṣo dyutidharaḥ sarvaśastrabhṛtāmvaraḥ |
pragraho nigrāho vyagro naikaśṛṅgo gadāgrajāḥ || 81 ||

caturmūrti ścaturbāhu ścaturvyūha ścaturgatiḥ |
caturātmā caturbhāvaścaturvedavidekapāt || 82 ||

samāvarto॑_nivṛttātmā durjayo duratikramah |
durlabho durgamo durgō durāvāso durārihā || 83 ||

śubhāṅgo lokasāraṅgaḥ sutantustantuvardhanaḥ |
indrakarmā mahākarmā kṛtakarmā kṛtāgamaḥ || 84 ||

udbhavaḥ sundaraḥ sundo ratnanābhaḥ sulocanaḥ |
arko vājanaḥ śṛṅgī jayantaḥ sarvavijjayī || 85 ||

suvarṇabindurakṣobhyaḥ sarvavāgīśvareśvaraḥ |
mahāhṛdo mahāgarto mahābhūto mahānidhiḥ || 86 ||

kumudaḥ kundaraḥ kundaḥ parjanyaḥ pāvano॑_nilaḥ |
amṛtāśo॑_mṛtavapuḥ sarvaññaḥ sarvatomukhaḥ || 87 ||

sulabhaḥ suvrataḥ siddhaḥ śatrujicchatrutāpanaḥ |
nyagrodho॑_dumbaro॑_śvatthaścāṇūrāndhra niṣūdanaḥ || 88 ||

sahasrārciḥ saptajihvaḥ saptaidhāḥ saptavāhanaḥ |
amūrtiranagho॑_cintyo bhayaḥkṛdbhayanāśanaḥ || 89 ||

aṅurbṛhatkṛśaḥ sthūlo guṇabhṛnnirguṇo mahān |
adhṛtaḥ svadhṛtaḥ svāsyāḥ prāgvamśo vaṃśavardhanaḥ || 90 ||

bhārabhṛt kathito yogī yogīśaḥ sarvakāmadaḥ |
āśramaḥ śramaṇaḥ, kṣāmaḥ suparṇo vāyuvāhanaḥ || 91 ||

dhanurdharo dhanurvedo daṇḍo damayitā damaḥ |
aparājitaḥ sarvasaho niyantā॑niyamo॑yamaḥ || 92 ||

sattvavān sāttvikaḥ satyaḥ satyadharmaparāyaṇaḥ |
abhiprāyaḥ priyārho॑rhaḥ priyakṛt prītivardhanaḥ || 93 ||

vihāyasagatirjyotiḥ surucirhutabhugvibhuḥ |
ravirvirocanaḥ sūryaḥ savitā ravilocanaḥ || 94 ||

ananto hutabhugbhoktā sukhado naikajo॑grajaḥ |
anirviṇṇaḥ sadāmarṣī lokadhiṣṭhānamadbhutaḥ || 95 ||

sanātsanātanatamaḥ kapilaḥ kapiravyayaḥ |
svastidaḥ svastikṛtsvastih svastibhuk svastidakṣiṇaḥ || 96 ||

araudraḥ kuṇḍalī cakrī vikramyūrjitaśāsanāḥ |
śabdātigaḥ śabdasahaḥ śisīraḥ śarvarīkaraḥ || 97 ||

akrūraḥ peśalo dakṣo dakṣiṇaḥ, kṣamiṇāmvaraḥ |

vidvattamo vītabhayaḥ puṇyaśravaṇakīrtanaḥ || 98 ||

uttāraṇo duṣkṛtīhā puṇyo duḥsvapnanāśanaḥ |
vīrahā rakṣaṇaḥ santo jīvanaḥ paryavasthitaḥ || 99 ||

anantarūpo² nanta śrīrjitamanyurbhayāpahaḥ |
caturaśro gabhīrātmā vidiśo vyādiśo diśaḥ || 100 ||

anādirbhūrbhuvo lakṣmīḥ suvīro rucirāṅgadaḥ |
janano janajanmādirbhīmo bhīmaparākramaḥ || 101 ||

ādhāranilayo² dhātā puṣpahāsaḥ prajāgaraḥ |
ūrdhvagaḥ satpathācāraḥ prāṇadaḥ praṇavaḥ paṇaḥ || 102 ||

pramāṇaṃ prāṇanilayaḥ prāṇabhṛt prāṇajīvanaḥ |
tattvaṃ tattvavidekātmā janmamṛtyujarātigaḥ || 103 ||

bhūrbhuvāḥ svastarustāraḥ savitā prapitāmahaḥ |
yañño yaññapatiryajvā yaññāṅgo yaññavāhanaḥ || 104 ||

yaññabhṛd yaññakṛd yaññī yaññabhuk yaññasādhanaḥ |
yaññāntakṛd yaññaguhyamannamannāda eva ca || 105 ||

ātmayoniḥ svayañjāto vaikhānaḥ sāmāgāyanaḥ |
devakīnandanaḥ sraṣṭā kṣitīśaḥ pāpanāśanaḥ || 106 ||

śaṅkhabhṛnnandakī cakrī śārṅgadhanvā gadādharah |
rathāṅgapāṇirakṣobhyaḥ sarvapraharaṇāyudhaḥ || 107 ||

śrī sarvapraharaṇāyudha om nama iti |

vanamālī gadī śārṅgī śaṅkhī cakrī ca nandakī |
śrīmānnārāyaṇo viṣṇurvāsudevo॑bhirakṣatu || 108 ||

śrī vāsudevo॑bhirakṣatu om nama iti |

uttara bhāgaṃ

phalaśrutih

itīdaṃ kīrtanīyasya keśavasya mahātmanaḥ |
nāmnāṃ sahasraṃ divyānāmaśeṣeṇa prakīrtitam || 1 ||

ya idaṃ śṛṇuyānnityaṃ yaścāpi parikīrtayet||
nāsubhaṃ prāpnuyāt kiñcitso॑mutreha ca mānavaḥ || 2 ||

vedāntago brāhmaṇaḥ syāt kṣatriyo vijayī bhavet |
vaiśyo dhanasamṛddhaḥ syāt sūdraḥ sukhamavāpnuyāt || 3 ||

dharmārthī prāpnuyāddharmamarthārthī cārthamāpnuyāt |
kāmānavāpnuyāt kāmī prajārthī prāpnuyātprajām || 4 ||

bhaktimān yaḥ sadotthāya śucistadgamānasah |
sahasraṃ vāsudevasya nāmnāmetat prakīrtayet || 5 ||

yaśaḥ prāpnoti vipulaṃ nñātiprādhānyameva ca |
acalāṃ śriyamāpnoti śreyah prāpnotyanuttamam || 6 ||

na bhayaṃ kvacidāpnoti vīryaṃ tejaśca vindati |
bhavatyarogo dyutimān balarūpa guṇānvitah || 7 ||

rogārto mucyate rogādbaddho mucyeta bandhanāt |
bhayānmucyeta bhītaṣtu mucyetāpanna āpadaḥ || 8 ||

durgāṇyatitaratyāśu puruṣaḥ puruṣottamam |
stuvannāmasahasreṇa nityaṃ bhaktisamanvitah || 9 ||

vāsudevāśrayo martyo vāsudevaparāyaṇah |
sarvapāpaviśuddhātmā yāti brahma sanātanam || 10 ||

na vāsudeva bhaktānāmaśubhaṃ vidyate kvacit |
janmamṛtyujarāvyādhibhayaṃ naivopajāyate || 11 ||

imaṃ stavamadhīyānaḥ śraddhābhaktisamanvitah |
yujyetātma sukhakṣānti śrīdhṛti smṛti kīrtibhiḥ || 12 ||

na krodho na ca mātsaryam na lobho nāsubhāmatih |
bhavanti kṛtapuṇyānām bhaktānām puruṣottame || 13 ||

dyauḥ sacandrārkanakṣatrā kham diśo bhūrmahodadhiḥ |
vāsudevasya vīryeṇa vidhṛtāni mahātmanaḥ || 14 ||

sasurāsuraḡandharvaḡ sayakṣoragarākṣasam |
jagadvaśe vartatedaḡ kṛṣṇasya sa carācaram || 15 ||

indriyāṇi manobuddhiḥ sattvaḡ tejo balaḡ dhṛtiḥ |
vāsudevātmaḡnyāhuḥ, kṣetraḡ kṣetrañña eva ca || 16 ||

sarvāgamānāmācāraḥ prathamam parikalpate |
ācaraprabhavo dharmo dharmasya prabhuracyutaḥ || 17 ||

ṛṣayaḥ pitaro devā mahābhūtāni dhātavaḥ |
jaḡgamājaḡgamam cedam jagannārāyaḡodbhavam || 18 ||

yogoññanam tathā sāḡkhyaḡ vidyāḥ śilpādikarma ca |
vedāḥ śāstrāṇi viññānametatsarvam janārdanāt || 19 ||

eko viṣṇurmahadbhūtam pṛthagbhūtānyanekaśaḥ |
trīmlokaḡvyāpya bhūtātmā bhukte viśvabhugavyayaḥ || 20 ||

imaḡ stavaḡ bhagavato viṣṇorvyāsena kīrtitam |

paṭhedyā iccētpuruṣaḥ śreyāḥ prāptuṃ sukhāni ca || 21 ||

viśveśvaramajaṃ devaṃ jagataḥ prabhumavyayam |
bhajanti ye puṣkarākṣaṃ na te yānti parābhavam || 22 ||

na te yānti parābhavam oṃ nama iti |

arjuna uvāca

padmapatra viśālākṣa padmanābha surottama |
bhaktānā manuraktānāṃ trātā bhava janārdana || 23 ||

śrībhagavānuvāca

yo mām nāmasahasreṇa stotumicchati pāṇḍava |
so₂hamekena ślokena stuta eva na saṃśayaḥ || 24 ||

stuta eva na saṃśaya oṃ nama iti |

vyāsa uvāca

vāsanādvāsudevasya vāsitaṃ bhuvanatrayam |
sarvabhūtanivāso₂si vāsudeva namo₂stu te || 25 ||

śrīvāsudeva namostuta oṃ nama iti |

pārvatīuvāca

kenopāyena laghunā viṣṇornāmasahasrakam |

paṭhyate paṇḍitairnityaṃ śrotumicchāmyahaṃ prabho || 26 ||

īśvara uvāca

śrīrāma rāma rāmeti rame rāme manorame |
sahasranāma tattulyaṃ rāmanāma varānane || 27 ||

śrīrāma nāma varānana om nama iti |

brahmovāca

namo²stvanantāya sahasramūrtaye sahasrapādākṣīrorubāhave |
sahasranāmne puruṣāya śāśvate sahasrakoṭī yugadhāriṇe namaḥ || 28
||

śrī sahasrakoṭī yugadhāriṇe nama om nama iti |

sañjaya uvāca

yatra yogeśvaraḥ kṛṣṇo yatra pārtho dhanurdharaḥ |
tatra śrīrvijayo bhūtirdhruvā nīrmatirmama || 29 ||

śrī bhagavān uvāca

ananyāścintayanto mām ye janāḥ paryupāsate |
teṣāṃ nityābhiyuktānāṃ yogakṣemaṃ vahāmyaham || 30 ||

paritrāṇāya sādḥūnāṃ vināśāya ca duṣkṛtām | |

dharmasaṃsthāpanārthāya sambhavāmi yuge yuge || 31 ||

ārtāḥ viṣaṅṅāḥ śithilāśca bhītāḥ ghoreṣu ca vyādhiṣu vartamānāḥ |
 saṅkīrtya nārāyaṇaśabdamātram vimuktaduḥkhāḥ sukhino bhavanti ||
 32 ||

kāyena vācā manasendriyairvā buddhyātmanā vā prakṛteḥ svabhāvāt |
 karomi yadyatsakalam parasmai nārāyaṇāyeti samarpayāmi || 33 ||

yadakṣara padabhraṣṭam mātrāhīnam tu yadbhavet
 tathsarvaṃ kṣamyatām deva nārāyaṇa namo²stu te |
 visarga bindu mātrāṇi padapādākṣarāṇi ca
 nyūnāni cātiriktāni kṣamasva puruṣottamaḥ ||